

اے میری پیاری زباں

نازشِ ہندوستان
اے میری پیاری زباں
تو مہذب باوفا
خوبصورت خوش ادا
رس بھرا لہجہ ترا
تو زبانوں کی ہے جاں
اے مری پیاری زباں
تیرا دیوانہ ولی
تو چہیتی میر کی
تیرا ہے اقبال بھی
تو ہے مومن نشان
اے مری پیاری زباں
صید ہے غالب ترا
داغ بھی تجھ پر فدا
فیض کی تو دلربا
اور وحشت کی بھی جاں
اے مری پیاری زباں
قومی یکجہتی کی تو
ہے جہاں میں آبرو
تجھ سے ملت سرخ رو
تجھ میں ہے ہندوستان
اے مری پیاری زباں
نام ہے اردو ترا
دل نشیں تیری صدا
تیرا پیکر خوش نما
تو ہے حسن جاوداں
اے مری پیاری زباں

اسماعیل پرواز، 82، نورمہرشی لین، ہوڑہ

چلو اسکول چلتے ہیں

بچ گئی اسکول کی گھنٹی چلو
لو کتابیں ہاتھ میں جلدی چلو
آؤ نکلو دوڑ کر میدان سے
بچ کے رہنا ہے ہمیں شیطان سے
راستے آگے ابھی دشوار ہیں
یہ تماشے کھیل سب بیکار ہیں
ہو کتابوں سے فقط رغبت ہمیں
بس پڑھائی سے رہے اُلفت ہمیں
غور سے استاد کی باتیں سنیں
جو دکھائیں راستہ اس پر چلیں
نیک بننا ہے ہمیں انسان بھی
محتوں سے جیتنا میدان بھی
روشنی سے علم کی دلیلیں گے ہم
ہاں چمن میں پھول سے مہکیں گے ہم
ہے یقین اک روز ہوں گے کامیاب
پائیں گے سب کی دعائیں بے حساب
کامیابی جب عطا ہم کو ہوئی
ہوگئی ماں باپ کو حاصل خوشی
قیض رب سے مل گیا انعام بھی
ہو گیا روشن ہمارا نام بھی
دل لگا کر دوستو! تم بھی پڑھو
بے خطر پھر جانب منزل بڑھو
بچ گئی اسکول کی گھنٹی چلو
لو کتابیں ہاتھ میں جلدی چلو

سلطان ساجد

17 رست کوڑی چڑجی لین، ہوڑہ (مغربی بنگال)